

Medi-Cal ຕ້ອງການໃຫ້ມີຫຼັກຖານຢັ້ງຢືນການເປັນພົນລະເມືອງແລະລັກສະນະສ່ວນຕົວບຸກຄົນ ສໍາລັບພົນລະເມືອງແລະປະຊາຊົນຊາວສະຫະຣັຖ

ກົດໝາຍໃໝ່ບັນຍັດໄວ້ວ່າ ພົນລະເມືອງແລະປະຊາຊົນສະຫະຣັຖສ່ວນຫຼາຍ ທີ່ຮ້ອງຂໍເອົາ ຫລື ໄດ້ຮັບ Medi-Cal ຕ້ອງສະແດງຫຼັກຖານຢັ້ງຢືນການເປັນພົນລະເມືອງ ແລະຢັ້ງຢືນລັກສະນະສ່ວນຕົວບຸກຄົນ. ກົດໝາຍນີ້ຍັງມີຜົນກະທົບເຖິງບັນດາເດັກນ້ອຍອີກດ້ວຍ. ຈົ່ງອ່ານຂ້າງລຸ່ມນີ້ເພື່ອໃຫ້ຮູ້ຕື່ມ.

ຖ້າວ່າ ທ່ານບໍ່ແມ່ນພົນລະເມືອງ ຫຼືປະຊາຊົນຊາວສະຫະຣັຖ, ການປ່ຽນແປງເຫຼົ່ານີ້ນໍາໃຊ້ກັບທ່ານບໍ່ໄດ້.

ກົດໝາຍໃໝ່ອາດມີຜົນກະທົບເຖິງຜົນປະໂຫຍດ Medi-Cal ຂອງລູກທ່ານ.

ຖ້າວ່າ ດຽວນີ້ລູກຂອງທ່ານມີ Medi-Cal, ຜົນປະໂຫຍດຊ່ວຍເຫຼືອກໍ່ຈະມີ ສິບຕໍ່ໄປຫາກຕາບໃດທີ່ເດັກນ້ອຍມີເງື່ອນໄຂຄົບຖ້ວນຕາມຂໍ້ກຳນົດດ້ານການ ມີສິດທິໄດ້ຮັບອັນອື່ນໆໝົດທຸກອັນ, ແລະທ່ານໄດ້ພະຍາຍາມຢ່າງສົມເຫດຜົນ ທີ່ຈະຈັດຫາຫຼັກຖານ.

ຖ້າວ່າ ລູກຂອງທ່ານຮ້ອງຂໍຜ່ານ CHDP Gateway, ຊຶ່ງເປັນ ໂຄງການອາຫານທ່ຽງຂອງໂຮງຮຽນ, ຫຼືຜ່ານຄຳຮ້ອງຮ່ວມ ໂຄງການ Healthy Families/Medi-Cal, ທ່ານກໍ່ບໍ່ຕ້ອງ ຈັດຫາຫຼັກຖານຢັ້ງຢືນ ຈົນກວ່າທາງຫ້ອງການສັງຄົມສົງເຄາະປະຈຳ ຄາວຕ້ອງທ່ານຈະຂໍຈາກທ່ານ.

ເດັກນ້ອຍບາງຄົນບໍ່ຈຳເປັນຕ້ອງຈັດຫາຫຼັກຖານຢັ້ງຢືນການເປັນ ພົນລະເມືອງແລະລັກສະນະສ່ວນຕົວບຸກຄົນ, ລວມມີ:

- ໃຜຜູ້ນຶ່ງທີ່ມີ:
 - ລາຍໄດ້ປະກັນສັງຄົມເພີ່ມຕື່ມ (SSI)
 - Medicare (ເມດີແຄ)
 - ປະກັນສັງຄົມສໍາລັບຜູ້ພິການ (SSDI)
 - ເບັ້ງບໍານານປະກັນສັງຄົມ ແລະປະກັນພັຍຜູ້ລອດຊີວິດ (RSI – Title II) ອີງຕາມຄວາມພິການຂອງເຂົາ
- ບຸກຄົນທີ່ມີອາຍຸຕໍ່າກວ່າ 21 ຊຶ່ງຮ້ອງຂໍບໍລິການ ດ້ານການຍິນຍອມຂອງບຸກຄົນທີ່ອາຍຸບໍ່ເຖິງກະສຽນ
- ເດັກທີ່ເກີດຈາກຜູ້ຍິງທີ່ຢູ່ໃນໂຄງການ Medi-Cal
- ເດັກທີ່ຢູ່ໃນບ້ານອຸປະຖັມ, ໂຄງການຊ່ວຍເຫຼືອລູກບຸນທໍາ, ຫຼືໂຄງການ Kin-GAP
- ເດັກທີ່ຢູ່ໃນໂຄງການເດັກນ້ອຍທີ່ຖືກປະຖິ້ມ (Abandoned Baby Program)
- ຜູ້ຮັບຜົນປະໂຫຍດໃນໂຄງການ CalWORKs

ຈະເຮັດແນວໃດ ຖ້າວ່າ ລູກຂອງຂ້າພະເຈົ້າບໍ່ແມ່ນພົນລະເມືອງ ສະຫະຣັຖ?

ຖ້າວ່າ ລູກຂອງທ່ານບໍ່ແມ່ນພົນລະເມືອງ ຫຼື ປະຊາຊົນສະຫະຣັຖ, ທ່ານພຽງແຕ່ ຕ້ອງຈັດຫາເອກະສານແບບດຽວກັນຊຶ່ງ ທ່ານເຄີຍຈັດຫາໃຫ້ແກ່ກ່ອນ. ບໍ່ມີຫຍັງປ່ຽນແປງ.

ຈະເປັນແນວໃດ ຖ້າວ່າ ຂ້າພະເຈົ້າແມ່ນປະຊາຊົນຊາວສະຫະຣັຖ?

ປະຊາຊົນຊາວສະຫະຣັຖຕ້ອງຈັດຫາຫຼັກຖານຢັ້ງຢືນການເປັນ ພົນລະເມືອງ ແລະຢັ້ງຢືນລັກສະນະສ່ວນຕົວບຸກຄົນ. ປະຊາຊົນ ສະຫະຣັຖແມ່ນລວມເຖິງ ຄົນທີ່ເກີດໃນດິນແດນອາເມລິກັນ ຊາມິວ (ລວມເຖິງເກາະສະເວນ) ແລະ ປະຊາຊົນບາງຄົນທີ່ມາຈາກ ສະຫະພັນຣັຖພູເກາະນອກເໜືອ ນາເຮັຽນາ.

ທ່ານຈະມີເວລາພຽງພໍທີ່ຈະຈັດຫາຫຼັກຖານຢັ້ງຢືນການເປັນ ພົນລະເມືອງ ແລະລັກສະນະສ່ວນຕົວສໍາລັບລູກຂອງທ່ານ.

ຖ້າວ່າ ທ່ານບໍ່ມີຫຼັກຖານຢັ້ງຢືນໃນເວລາທ່ານຮ້ອງຂໍ, ຢ່າງໃດກໍ່ຕາມ ຂໍໃຫ້ທ່ານສົ່ງໃບຮ້ອງຂໍ ແລະຈັດຫາຫຼັກຖານຢັ້ງຢືນໃຫ້ໄວທີ່ສຸດເທົ່າທີ່ຈະເຮັດໄດ້. ຖ້າວ່າ ທ່ານບໍ່ມີ ຫຼັກຖານຢັ້ງຢືນເມື່ອຮອດເວລາການພິຈາລະນາສິດທິໄດ້ຮັບ ປະຈຳປີຄືນ, ແລະທ່ານຕ້ອງການມີເວລາເພີ່ມເຕີມ, ຈົ່ງບອກໃຫ້ພະນັກງານ ດູແລດ້ານສິດທິໄດ້ຮັບຂອງ ທ່ານຮູ້.

ຈະຂໍເອົາຫຼັກຖານຢັ້ງຢືນການເປັນພົນລະເມືອງສໍາລັບລູກຂອງ ຂ້າພະເຈົ້າໄດ້ແນວໃດ?

ຖ້າວ່າ ລູກຂອງທ່ານເກີດໃນຣັຖຄາລິຟໍເນັຽ, ທາງຄາວຕ້ອງສາມາດຂໍເອົາ ບັນທຶກການເກີດໃຫ້ທ່ານໄດ້. (ບັນທຶກການເກີດກໍ່ແມ່ນຫຼັກຖານຢັ້ງຢືນ ການເປັນພົນລະເມືອງ.)

ຈົ່ງຕິດຕໍ່ຄາວຕ້ອງສາມາດເບິ່ງວ່າເພິ່ນໄດ້ພິບັນທຶກການເກີດໃນຣັຖຄາລິຟໍເນັຽທີ່ ກົງກັບລູກຂອງທ່ານຫຼືບໍ່ ກ່ອນທີ່ທ່ານຈະຈ່າຍຄ່າໃບລາຍເກີດ.

ຈົ່ງປະກອບ ຟອມຮ້ອງຂໍບັນທຶກການເກີດໃນຣັຖຄາລິຟໍເນັຽ. ຈາກນັ້ນ, ຈົ່ງສົ່ງ ຫຼືຖືເອົາຟອມນີ້ໄປທີ່ຫ້ອງການສັງຄົມສົງເຄາະໃນເຂດ ຂອງທ່ານ. ຖ້າວ່າບໍ່ ສາມາດຫາບັນທຶກການເກີດຂອງທ່ານໄດ້, ທ່ານຈຳຕ້ອງໄດ້ຈັດຫາ ຫຼັກຖານຢັ້ງຢືນ ການເປັນພົນລະເມືອງອີກອັນນຶ່ງ.

ຈົ່ງຖາມຫ້ອງການສັງຄົມສົງເຄາະປະຈຳຄາວຕ້ອງສາມາດ ກ່ຽວກັບການຂໍເອົາ ຫຼັກຖານຢັ້ງຢືນ ຖ້າວ່າລູກຂອງທ່ານບໍ່ໄດ້ເກີດໃນຣັຖຄາລິຟໍເນັຽ.

ຢັ້ງຢືນເປັນຕ້ອງໃຫ້ມີຫຼັກຖານຢັ້ງຢືນລັກສະນະສ່ວນຕົວບຸກຄົນບໍ່?

ຖ້າວ່າ ລູກຂອງທ່ານອາຍຸຕໍ່າກວ່າ 16 ປີ ແລະທ່ານໄດ້ປະກອບຄຳຮ້ອງ ພ້ອມ ກັບລົງລາຍເຊັນໃນໃບຄຳຮ້ອງຂໍ Medi-Cal ຫຼືໃບຄຳຮ້ອງຮ່ວມ Healthy Families/Medi-Cal ພ້ອມດ້ວຍວັນເດືອນປີເກີດແລະ ສະຖານທີ່ເກີດ ຂອງລູກທ່ານແລ້ວ, ທ່ານກໍ່ບໍ່ຈຳເປັນຕ້ອງຈັດຫາຫຼັກຖານ ຢັ້ງຢືນລັກສະນະສ່ວນ ຕົວບຸກຄົນ. (ໃບຄຳຮ້ອງ ທີ່ເຊັນຊື່ ໃຜນີ້ກໍ່ແມ່ນຫຼັກຖານຢັ້ງຢືນ ລັກສະນະສ່ວນຕົວບຸກຄົນ ຂອງລູກທ່ານ.)

ຖ້າວ່າ ລູກຂອງທ່ານອາຍຸ 16 ປີຂຶ້ນໄປ ທ່ານຕ້ອງຈັດຫາຫຼັກຖານຢັ້ງຢືນ ການເປັນພົນລະເມືອງແລະລັກສະນະສ່ວນຕົວບຸກຄົນສໍາລັບລູກຂອງທ່ານ. ວິທີທີ່ສຸດກໍ່ແມ່ນການຈັດຫາເອກະສານອັນໃດອັນນຶ່ງດັ່ງຕໍ່ໄປນີ້:

- ຫຼັງສືເດີນທາງສະຫະຣັຖຊຶ່ງອອກໃຫ້ໂດຍບໍ່ຈຳກັດ (ເຖິງໝົດອາຍຸແລ້ວກໍ່ຍອມຮັບໄດ້)
- ໃບຢັ້ງຢືນການໄດ້ສັນຊາດ (N-550 ຫຼື N-570)
- ໃບຢັ້ງຢືນການເປັນພົນລະເມືອງສະຫະຣັຖ (N-560 ຫຼື N-561)

ຖ້າວ່າ ທ່ານບໍ່ມີເອກະສານອັນໃດນຶ່ງໃນບັນດາເອກະສານເຫຼົ່ານີ້, ທ່ານຕ້ອງຈັດຫາເອກະສານສອງຢ່າງດັ່ງຕໍ່ໄປນີ້:

- ເອກະສານການເປັນພົນລະເມືອງ ຫຼືສະບັບ(ເຊັນ ໃບລາຍເກີດໃນສະຫະຣັຖອາເມລິກາ), ແລະ
- ເອກະສານການຢັ້ງຢືນລັກສະນະສ່ວນຕົວບຸກຄົນ ຫຼືສະບັບ(ເຊັນ ໃບຂັບຂີ່ຊຶ່ງອອກໃຫ້ໂດຍຣັຖໃດນຶ່ງໃນສະຫະຣັຖອາເມລິກາ)

ຖ້າວ່າ ລູກຂອງທ່ານມີອາຍຸຕໍ່າກວ່າ 18 ປີ ແລະບໍ່ມີບັດປະຈຳຕົວ ນັກຮຽນ ຫຼືໃບຂັບຂີ່, ພໍ່ແມ່, ຜູ້ປົກຄອງ, ຫຼືຍາດພີ່ນ້ອງທີ່ເປັນຜູ້ດູ ແລສາມາດເຊັນ ຫຼັງສືຄຳໃຫ້ການຢັ້ງຢືນລັກສະນະສ່ວນຕົວຂອງ ເດັກໄດ້.

ທ່ານຕ້ອງສົ່ງເອກະສານຕົ້ນສະບັບ ຫຼືສຳເນົາຊຶ່ງໄດ້ຮັບການຢັ້ງຢືນໂດຍ ອົງການທີ່ອອກໃບເອກະສານສະບັບນັ້ນ. ຈົ່ງເບິ່ງໜ້າຫຼັງສຳລັບລາຍການ ເອກະສານທີ່ຍອມຮັບໄດ້.

ຈະເຮັດແນວໃດ ຖ້າວ່າ ຂ້າພະເຈົ້າໄດ້ຈ່າຍຄ່າປິ່ນປົວແລະຄ່າປົວແຂ້ວ ສໍາລັບລູກຂອງຂ້າພະເຈົ້າແລ້ວ ໃນຂະນະທີ່ກຳລັງຂໍເອົາເອກະສານ ຢັ້ງຢືນການເປັນພົນລະເມືອງແລະລັກສະນະສ່ວນຕົວບຸກຄົນຢູ່?

Medi-Cal ສາມາດຈ່າຍໃບເກັບເງິນໃຫ້ທ່ານໄດ້. ຈົ່ງໂທຮຖານພະແນກບໍລິການຜູ້ຮັບຜົນປະໂຫຍດທີ່ກິນບໍລິການ ສຸຂະພາບ ເພື່ອຂໍເອົາຄ່າຕອບຕ່າງໆ: **(916) 403-2007**.

ເອກະສານການເປັນພົນລະເມືອງແລະພິສູດລັກສະນະສ່ວນຕົວບຸກຄົນທີ່ສາມາດຍອມຮັບໄດ້

ທາງທີ່ງ່າຍທີ່ສຸດສຳລັບພົນລະເມືອງ ຫຼືປະຊາຊົນສະຫະຣັຖ ທີ່ຈະພິສູດຫຼັກຖານຢັ້ງຢືນທັງການເປັນພົນລະເມືອງ ແລະການພິສູດລັກສະນະສ່ວນຕົວບຸກຄົນ ກໍ່ແມ່ນການມີເອກະສານໃດໜຶ່ງ ດັ່ງຕໍ່ໄປນີ້:

- ໜັງສືເດີນທາງສະຫະຣັຖຊຶ່ງອອກໃຫ້ໂດຍບໍ່ຈຳກັດ (ເຖິງໝົດອາຍຸແລ້ວກໍ່ຍອມຮັບໄດ້)
- ໃບຢັ້ງຢືນການໄດ້ສັນຊາດ (N-550 ຫຼື N-570)
- ໃບຢັ້ງຢືນການເປັນພົນລະເມືອງສະຫະຣັຖ (N-560 ຫຼື N-561)

– ຫຼື –

ຖ້າວ່າ ທ່ານບໍ່ມີເອກະສານໃດໜຶ່ງໃນບັນດາເອກະສານຂ້າງເທິງນີ້, ຈົ່ງຈັດຫາ...

ເອກະສານການເປັນພົນລະເມືອງນຶ່ງຢ່າງຈາກລາຍການຂ້າງລຸ່ມນີ້

- ❖ ໃບຢັ້ງຢືນການເກີດໃນສະຫະຣັຖ
- ❖ ໃບຢັ້ງຢືນການລາຍງານການເກີດ (DS-1350)
- ❖ ລາຍງານການເກີດໃນຕ່າງປະເທດຂອງພົນລະເມືອງສະຫະຣັຖ (FS-240)
- ❖ ໃບຢັ້ງຢືນການເກີດທີ່ອອກໃຫ້ໂດຍກະຊວງປະຈຳຣັຖ (FS-545 ຫຼື DS-1350)
- ❖ ບັດປະຈຳຕົວປະຊາຊົນສະຫະຣັຖ (I-197 ຫຼື I-179)
- ❖ ບັດອະເລລິກັນອິນດຽນແດງ (I-872)
- ❖ ບັດປະຈຳຕົວນອກເໜືນ ນາເຣັຽນາ (Northern Marianas) (I-873)
- ❖ ຄຳສັ່ງສານເລື່ອງການຮັບບຸດບຸນທຳ ຊຶ່ງແສະແດງໃຫ້ເຫັນວ່າເກີດໃນສະຫະຣັຖ
- ❖ ຫຼັກຖານຢັ້ງຢືນການຮັບເອົາເດັກຊຶ່ງເກີດໃນອກສະຫະຣັຖມາລ້ຽງເປັນລູກ ແລະເດັກຢູ່ໃນການຄຸ້ມຄອງທາງຮ່າງກາຍ ແລະທາງກົດໝາຍຂອງພໍ່ແມ່ ຊຶ່ງເປັນພົນລະເມືອງສະຫະຣັຖ (IR-3 ຫຼື IR-4)
- ❖ ຫຼັກຖານຢັ້ງຢືນການເປັນລາຊະການພົນລະເອີອນຂອງສະຫະຣັຖ ກ່ອນວັນທີ 1 ມິຖຸນາ 1976
- ❖ ບັນທຶກການເປັນທະຫານສະຫະຣັຖ ຊຶ່ງສະແດງໃຫ້ເຫັນເຖິງສະຖານທີ່ເກີດໃນສະຫະຣັຖ
- ❖ ບັນທຶກໂຮງໝໍໃນສະຫະຣັຖຊຶ່ງບັນທຶກໃນເວລາທີ່ບຸກຄົນນັ້ນເກີດ *†
- ❖ ບັນທຶກການປະກັນພັຍຊີວິດ, ສຸຂະພາບ ຫຼື ອື່ນໆ *†
- ❖ ບັນທຶກດ້ານສາສະໜາຊຶ່ງຖືກບັນທຶກໄວ້ໃນສະຫະຣັຖພາຍໃນ 3 ເດືອນນັບແຕ່ມີເກີດ ຊຶ່ງສະແດງໃຫ້ເຫັນເຖິງສະຖານທີ່ເກີດ ໃນສະຫະຣັຖ ແລະວັນເດືອນປີເກີດ ຫຼືອາຍຸ
- ❖ ບັນທຶກຂອງໂຮງຮຽນຂັ້ນອານຸບານຊຶ່ງສະແດງໃຫ້ເຫັນເຖິງ ສະຖານທີ່ເກີດ ໃນສະຫະຣັຖ, ວັນທີຈິດຊື່ເຂົ້າໂຮງຮຽນ, ວັນເດືອນປີເກີດ, ຊື່ແລະສະຖານທີ່ເກີດຂອງພໍ່ແມ່

- ❖ ບັນທຶກສຳນະໂນຄົວຂອງຮັຖບານກາງ ຫຼືຂອງຮັຖ ຊຶ່ງສະແດງໃຫ້ເຫັນອາຍຸ ແລະການເປັນພົນລະເມືອງ ຫຼືສະຖານທີ່ເກີດຂອງຜູ້ຮອງຂໍ
- ❖ ບັນທຶກສຳນະໂນຄົວຊົນເຜົ່າຊີນີຄາ ອິນດຽນແດງ (Seneca Indian) *†
- ❖ ຫ້ອງການດູແລສຳນະໂນຄົວຂອງຊາວອິນດຽນແດງ ຊຶ່ງບັນທຶກຊາວນາວາໂຈ ອິນດຽນແດງ (Navajo Indians) *†
- ❖ ແຈ້ງການການລົງທະບຽນການເກີດຊຶ່ງຖືກບັນທຶກໄວ້ໃນພະແນກສະຖິຕິສຳຄັນປະຈຳຣັຖຢູ່ໃນສະຫະຣັຖ (U.S. State Vital Statistics) *†
- ❖ ບັນທຶກການເກີດສາທາລະນະໃນສະຫະຣັຖທີ່ລ່າຊ້າຊຶ່ງຖືກບັນທຶກເກີນ 5 ປີ ຫຼັງຈາກບຸກຄົນນັ້ນໄດ້ເກີດແລ້ວ *†
- ❖ ຂໍ້ຄວາມກ່າວຊຶ່ງມີລາຍເຊັນຂອງແພດໝໍ ຫຼືນາງຜະດຸງຄັນຊຶ່ງເປັນຜູ້ຢູ່ໃນເວລາເດັກເກີດ *†
- ❖ ລາຍຊື່ຂອງຊາວຜີ້ນເມືອງອະລາສະກ້າ ຈາກຫ້ອງການດູແລຊາວອິນດຽນແດງ (Bureau of Indian Affairs) *†
- ❖ ເອກະສານການຮັບເຂົ້າຢູ່ໃນສະຖານພະຍາບານວິຊາຊີບ, ຫຼືສະຖາບັນອື່ນໆ ທີ່ສະແດງໃຫ້ເຫັນວ່າເກີດໃນສະຫະຣັຖ *
- ❖ ບັນທຶກດ້ານການແພດ (ບໍ່ແມ່ນບັນທຶກການສັກຢາປ້ອງກັນພະຍາດ) *†

*ຕ້ອງລົງວັນທີ່ຢ່າງໜ້ອຍ 5 ປີກ່ອນການຮ້ອງຂໍ Medi-Cal ຄັ້ງທຳອິດຂອງ ທ່ານ ແລະສະແດງໃຫ້ເຫັນເຖິງສະຖານທີ່ເກີດໃນສະຫະຣັຖ.
†ສຳລັບເດັກອາຍຸຕໍ່າກວ່າ 16 ປີ, ຕ້ອງບັນທຶກໃນເວລາເກີດ.

ທ່ານຕ້ອງຈັດຫາເອກະສານທີ່ຢູ່ອັນດັບຕົ້ນໆ ໃນລາຍການກ່ອນເທົ່າທີ່ຈະເຮັດໄດ້. ຖ້າວ່າ ທ່ານບໍ່ສາມາດຈັດຫາເອກະສານການເປັນພົນລະເມືອງໃດໆເທົ່ານີ້ໄດ້... ຈົ່ງຂໍຮ້ອງໃຫ້ຜູ້ໃຫຍ່ສອງຄົນປະກອບຟອມແລະເຊັນຊື່ໃນໜັງສືຄຳໃຫ້ການເປັນພົນລະເມືອງ. ຜູ້ໃຫຍ່ສອງຄົນນັ້ນຕ້ອງມີເອກະສານຢັ້ງຢືນຕົວຂອງເຂົາເອງແລະຢັ້ງຢືນການເປັນພົນລະເມືອງສະຫະຣັຖ, ແລະພຽງແຕ່ໜຶ່ງໃນສອງຄົນນັ້ນມີຄວາມກ່ຽວພັນກັບທ່ານ.

– ແລະ –

ເອກະສານການຢັ້ງຢືນລັກສະນະສ່ວນຕົວບຸກຄົນໜຶ່ງຢ່າງຈາກ ລາຍການຂ້າງລຸ່ມນີ້:

- ❖ ໃບຂັບຂີ່ຊຶ່ງອອກໃຫ້ໂດຍຣັຖ ຫຼືອານາເຂດໃນສະຫະຣັຖ ພ້ອມກັບມີຮູບ ຫຼືຂໍ້ມູນອື່ນໆ ທີ່ບິ່ງເຖິງຕົວບຸກຄົນ
- ❖ ບັດປະຈຳຕົວນັກຮຽນພ້ອມກັບມີຮູບ
- ❖ ບັດປະຈຳຕົວທະຫານສະຫະຣັຖ ຫຼືບັນທຶກການເກນທະຫານ
- ❖ ບັດປະຈຳຕົວຂ້າຮາຊາການຂອງຮັຖບານກາງ, ຣັຖ ຫຼືຫ້ອງຖິ່ນ ພ້ອມກັບມີຂໍ້ມູນບຸກຄົນແບບດຽວກັບໃບຂັບຂີ່
- ❖ ບັດປະຈຳຕົວບຸກຄົນທີ່ຢູ່ພາຍໃຕ້ການດູແລຂອງທະຫານສະຫະຣັຖ
- ❖ ໜັງສືເດີນທາງສະຫະຣັຖ (ອອກໂດຍບໍ່ມີການຈຳກັດ)
- ❖ ໃບຢັ້ງຢືນຄຳພິພາກສາວ່າເປັນຄົນອິນດຽນແດງ ຫຼື ອະເລລິກັນອິນດຽນແດງ/ຊາວຜີ້ນເມືອງອະລາສະກ້າ
- ❖ ບັດຊາວປະມົງຊຶ່ງອອກໃຫ້ໂດຍພະແນກຮັກສາຄວາມປອດພັຍແຄມຝັ່ງສະຫະຣັຖ
- ❖ ເອກະສານຍົນຍັນສາມຢ່າງຂຶ້ນໄປ, ເຊັ່ນ ບັດປະຈຳຕົວພະນັກງານ, ປະກາດສະນິຍະບັດຈົບມັດຖະຍົມປາຍ ຫຼືວິທະຍາໄລ, ໃບອານຸຍາດການແຕ່ງງານ, ຄຳສັ່ງສານໃຫ້ຢ່າຮ້າງ, ແລະໃບຢັ້ງຢືນການເປັນເຈົ້າຂອງຊັບສິນໃບຕາດິນ
- ❖ ບັນທຶກຈາກຄລິນິກ, ແພດໝໍ, ຫຼືໂຮງໝໍ ສຳລັບເດັກອາຍຸຕໍ່າກວ່າ 16 ປີ
- ❖ ບັນທຶກຂອງໂຮງຮຽນ, ສະຖານຮັບລ້ຽງເດັກ, ຫຼືສະຖານທີ່ຮັບຝາກເດັກ ຍາມກາງເວັນ, ລວມເຖິງ ບັດລາຍງານ, ສຳລັບເດັກອາຍຸຕໍ່າກວ່າ 16 ປີ. ທາງຄວາມຕໍ່າຈະພິສູດເບິ່ງຄວາມຖືກຕ້ອງກັບທາງໂຮງຮຽນ.

- ❖ ສຳລັບບຸກຄົນພິການຊຶ່ງຢູ່ອາໄສໃນສະຖານເບິ່ງແຍງແບບຢູ່ອາໄສ, ຕ້ອງມີໜັງສືຄຳໃຫ້ການຊຶ່ງມີລາຍເຊັນຂອງຜູ້ອຳນວຍການ ຫຼືຜູ້ບໍລິຫານຂອງສະຖານເບິ່ງແຍງນັ້ນ

ສຳລັບເດັກອາຍຸຕໍ່າກວ່າ 16 ປີ ຊຶ່ງບໍ່ໄດ້ຈັດຫາໜັງສື ຄຳໃຫ້ການເປັນພົນລະເມືອງ, ທ່ານສາມາດສົ່ງ:

- ❖ ໜັງສືຄຳໃຫ້ການກ່ຽວກັບລັກສະນະສ່ວນຕົວຂອງເດັກ ຊຶ່ງມີລາຍເຊັນຂອງພໍ່ແມ່, ຜູ້ປົກຄອງຂອງເດັກ, ຜູ້ເບິ່ງແຍງຊຶ່ງເປັນ ຍາດຂອງເດັກ ພ້ອມກັບວັນທີ ແລະສະຖານທີ່ເກີດ
- ❖ ໃບຄຳຮ້ອງຂໍ Medi-Cal ຫຼືໃບຄຳຮ້ອງຮ່ວມ Healthy Families/ Medi-Cal ຊຶ່ງສະແດງເຖິງວັນທີແລະສະຖານທີ່ເກີດຂອງເດັກ, ແລະມີລາຍເຊັນຂອງພໍ່ແມ່, ຜູ້ປົກຄອງຂອງເດັກ, ຫຼືຜູ້ເບິ່ງແຍງທີ່ເປັນ ຍາດຂອງເດັກ.

ສຳລັບເດັກອາຍຸຕໍ່າກວ່າ 18 ປີ, ໜັງສືຄຳໃຫ້ການກ່ຽວກັບລັກສະນະສ່ວນຕົວຂອງເດັກ ຊຶ່ງມີລາຍເຊັນຂອງພໍ່ແມ່, ຜູ້ປົກຄອງຂອງເດັກ, ຜູ້ເບິ່ງແຍງ ຊຶ່ງເປັນຍາດຂອງເດັກ ກໍ່ອາດນຳໃຊ້ໄດ້ ຖ້າວ່າບໍ່ມີບັດປະຈຳຕົວນັກຮຽນ ຫຼືໃບຂັບຂີ່.

ໝາຍເຫດ: ເອກະສານຢັ້ງຢືນຕົວບຸກຄົນທີ່ໝົດອາຍຸແລ້ວ ສາມາດໃຊ້ເປັນເອກະສານພິສູດລັກສະນະສ່ວນຕົວບຸກຄົນທີ່ຍອມຮັບໄດ້.